

10th March 1965]

கனம் திரு. எம். பக்தவத்சலம் : அரசாங்கத்திற்கு டிஸ்க்ரீஷன் இருக்கிறது. சில கொள்கைகள் அனுசரிக்கப்பட்டு வருகிறது. அதன்படி நடவடிக்கை எடுக்கப்பட்டுவருகிறது. குறிப்பிட்ட வழக்குகளிலே அரசாங்கம் எந்த அளவுக்கு விளக்கம் கூற முடியுமோ அந்த அளவிற்குத் தான் அளிக்ரும்.

திரு. செ. மாதவன் : இந்த மூன்று கோர்ட்டுகளிலும் எவ்வளவு வழக்குகள் பென்டிங்காக இருக்கின்றன?

கனம் திரு. எம். பக்தவத்சலம் : என்னிடம் தகவல் இல்லை.

திரு. செ. மாதவன் : அரசாங்கத்திற்கு தொழில் தகராறு சட்டத்தின் 10-வது பிரிவின்படி டிஸ்க்ரீஷன் இருக்கிறது. ஆனால் ஜாடிகியல் டிஸ்க்ரீஷனை அரசாங்கம் சரிவர பிரயோகிக்கவில்லை. சுபரீம் கோர்ட் அரசாங்கத்தின் கொள்கையை ஒத்துக்கொள்ளவில்லை என்பது அரசாங்கத்தின் கவனத்திற்குக் கொண்டுவரப்பட்டதா?

கனம் திரு. எம். பக்தவத்சலம் : என்னுடைய கவனத்திற்கு வரவில்லை.

திரு. ஜே. மாதா கவுடர் : லேபர் ஆபீசர்களுக்கு தகராறிலே தீர்ப்பு சொல்லக்கூடிய அதிகாரம் அதிகமாக இல்லை. அவர்கள் வெரும் கண்விலியேட்டிங் ஆபீசராக இருக்கிறார்கள். ஆகவே சிறு சிறு தகராறுகளைத் தீர்ப்பதற்கு அவர்களுக்கு அதிக அதிகாரம் அளிக்க அரசாங்கம் முன்வருமா?

கனம் திரு. எம். பக்தவத்சலம் : இதற்குத் தனிக் கேள்வி வேண்டும்.

திரு. எம். எஸ். மணி : இந்த தொழில் தகராறு சட்டத்தின் கீழ் எத்தனை வழக்குகள் இன்னும் தீர்க்கப்படாமலேயே இருக்கின்றன? இப்பொழுது இருக்கும் மூன்று கோர்ட்டுகள் போதாததினால் இன்னும் ஒரு கோர்ட் ஏற்படுத்த அரசாங்கம் முன்வருமா?

கனம் திரு. எம். பக்தவத்சலம் : மேலும் ஒரு கோர்ட் ஏற்படுத்த போதிய அவசியம் வேண்டும். எப்போது அவசியம் இருக்கிறது என்று அரசாங்கம் உணருகிறதோ அப்போது நடவடிக்கை எடுத்துக்கொள்ளப்படும்.

திரு. செ. மாதவன் : “லீகல் அட்ஜூடிகேஷன்”, “இன்பார்மல் அட்ஜூடிகேஷன்” என்று இரண்டு முறைகள் இருக்கின்றன. அப்படி எத்தனை வழக்குகள் ரெபர் செய்து தீர்ப்புக் கூறப்பட்டுள்ளன.

கனம் திரு. எம். பக்தவத்சலம் : இன்பார்மல் அட்ஜூடிகேஷன் தான் ஆர்பிட்டரேஷன்.

எலும்பு உரத் தொழிற்சாலை

* 196 கேள்வி.—**திரு. ம. கமலநாதன் :** கனம் கைத்தொழில் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா :—

இறந்த கால்நடைகளில் இருந்து கிடைக்கும் எலும்புகளைச் சேகரித்து உரத் தொழிற்சாலை அமைக்கும் உத்தேசம் உண்டா?

கனம் திரு. ஆர். வெங்கட்டராமன் : தனியார் துறையிலோ அல்லது பொதுத் துறையிலோ பெரிய அளவில் இம்மாதிரியான தொழிற்சாலை அமைக்கும் உத்தேசம் இல்லை.

ஆனால் தனியார் துறையில் ஏற்கெனவே சில சிறு தொழிற்சாலைகள் நடந்து வருகின்றன. State Khadi and Village Industries Board-இன் திட்டப்படி எலும்புத் தூள் செய்யும் சிறு தொழிற்சாலைகள் சில நிறுவப்பட்டுவருகின்றன.

[10th March 1965]

திரு. ம. கமலநாதன் : தலைவர் அவர்களே, இந்த எலும்பு உரம் மிகச் சிறந்தது என்று சொல்லுகிறார்கள். 1961-ம் ஆண்டின் கணக்கெடுப்பின்படி கால்நடைகளின் எண்ணிக்கை 2,39,000 என்று சொல்லப்படுகிறது. கால் நடைகள் ஏராளமாக இருந்தாலும், அவைகள் இறந்த பின் அந்த எலும்புகளைச் சரிவர சேகரிப்பதில்லை. ஆகவே மக்களுக்கு ஜனன மரணக் கணக்கு இருப்பது போல், கால்நடைகளுக்கும் அந்தக் கணக்கை எடுக்க ஏற்பாடு செய்து இறந்த கால்நடைகளின் எலும்புகளைச் சேகரித்து உர உற்பத்தி செய்ய பெரிய தொழிற்சாலை ஏற்படுத்த அரசாங்கம் முன்வருமா?

கனம் திரு. ஆர். வெங்கட்டராமன் : உரம் எலும்புத் தூள் கலந்து செய்வது என்ற விவரம் எல்லோருக்கும் தெரியும். தனியார் துறையிலே ஐந்து உரத் தொழிற்சாலைகள் வேலை செய்துகொண்டிருக்கின்றன. தனியார் துறையிலே யாரும் ஊக்கம் அளிக்காவிட்டால் அப்பொழுது அரசாங்கம் எடுத்துக்கொள்ளும். ஏற்கெனவே ஐந்து தொழிற்சாலைகள் லட்ச ரூபாய்க்கு மேற்பட்ட மூலதனம் போடப்பட்டு நடந்துவருகின்றன. ஏராளமான சிறு சிறு தொழிற்சாலைகள் 10 ஆயிரம் ரூபாய் மூலதனத்தில் நடக்கக்கூடியதாக இருக்கின்ற காரணத்தினால் சர்க்கார் நடத்த வேண்டும் என்ற உத்தேசம் இல்லை.

திரு. ம. கமலநாதன் : தலைவர் அவர்களே, சிறு சிறு தொழிற்சாலைகளில் அதாவது காதி அண்டு வில்லேஜ் இண்டஸ்ட்ரீஸில் உரம் விற்பனை யாகாமல் அதிகமாகத் தேங்கிக் கிடப்பதால் அதற்கு சப்ளிடி ஸ்கீம் ஏற்படுத்த அரசாங்கம் முன்வருமா?

கனம் திரு. ஆர். வெங்கட்டராமன் : இது என்னுடைய சக அமைச்சருக்குப் போடவேண்டிய கேள்வி.

திரு. து. ப. அழகமுத்து : நமது மாநிலத்தில் எலும்புகள் சேகரிக்கப்பட்டு வெளி மாநிலங்களுக்கு அனுப்பப்படுகிறதா?

கனம் திரு. ஆர். வெங்கட்டராமன் : இதற்குத் தனிக் கேள்வி வேண்டும்.

Radio photo equipment factory

* 197 Q.—**SRI V. SANKARAN :** Will the Hon. the Minister for Industries be pleased to state—

(a) whether there is any proposal to instal a radio photo equipment factory in the city; and

(b) if so, the details thereof?

THE HON. SRI R. VENKATARAMAN : (a) No.

(b) Does not arise.

திரு. வை. சங்கரன் : இந்த ஐந்தாண்டுத் திட்டத்தில் இல்லாவிட்டாலும் அடுத்த ஐந்தாண்டுத் திட்டத்திலாவது இந்தத் தொழிற்சாலையை ஆரம்பிக்க சர்க்கார் உத்தேசிக்குமா?

கனம் திரு. ஆர். வெங்கட்டராமன் : நான் சர்க்கார் கொள்கையை அடிக்கடி விளக்கிச் சொல்லியிருக்கிறேன். எந்த ஒரு தொழிற்சாலையை ஆரம்பிப்பதன் மூலமாக பல தொழில்கள் தனியார் செய்ய முன் வரக்கூடுமோ, அதை சர்க்கார் ஆரம்பிக்க முன் வரும். பொதுவாக மற்ற தொழில்களைத் தனியாருக்கு விட்டுவிடுவதுதான் சர்க்காரின் கொள்கை. இந்த ரேடியோ போட்டோ சாதன தொழிற்சாலை தனியார் செய்யக்கூடிய ஒன்று. அதற்கு யாராவது முன்வந்தால் வேண்டிய உதவி அளிக்கப்படும்.